



KUNSILL LOKALI TA' HAL QORMI (Città Pinto) IS-SEBA' KUNSILL

MINUTI SEDUTA NRU. 21

IL-ĠIMGĦA 14 TA' OTTUBRU 2016

Il-Kunsill Lokali kellu jiltaqa' **URGENTI** nhar il-Ġimgħa 14 ta' Ottubru 2016 fis-6.00 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.20 ta' filgħaxija.

PREŻENTI (HDAX Kunsilliera)

Rosianne Cutajar, Jesmond Aquilina, Ralph Puli, Bjorn Azzopardi, Jerome Caruana Cilia, Renald Falzon, Robert Reno Cremona, Josef Aquilina, Martina Brancaleone, Marvin Zammit u Antoine Saliba Haig.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

21/01/01 POŻIZZJONI TAL-KUNSILL DWAR PC 051/16 U PA5491/16

F'dan l-istadju l-Kunsillier Jerome Caruana Cilia (fis-6.21pm) skuża ruħu mil-laqgħa minħabba impenji ta' xogħol fejn stqarr li huwa xtaq jipparteċipa fid-diskussjoni iżda peress li l-laqgħa damet ma' bdiet minħabba l-indisponibbiltà tas-Segretarju Eżekuttiv kellha tibda tard.

Is-Sindku Rosianne Cutajar fetħet id-diskussjoni billi fakkret li din il-laqgħa ssejtnet b'mod urgenti peress li wara li l-Kunsill iltaga' mal-applikant biex jingħata aktar informazzjoni dwar dan l-iżvilupp u peress li l-Kunsill jista' jressaq rappreżentazzjonijiet lill-Awtorità tal-Ippjanar sal-21 ta' Ottubru kien jeħtieġ li l-Kunsill jieħu pożizzjoni.

Is-Sindku Rosianne Cutajar kompliet li l-applikant wera li l-preokkupazzjonijiet prinċipali tal-Kunsill kienu qed jiġu indirizzati. Fil-fatt hija tat elenku ta' dawn il-preokkupazzjonijiet u r-risposti tal-applikant:

Il-Perit tal-applikant spjega li qabel ma ġiet validated l-applikazzjoni, l-Awtorità tal-Ippjanar ġegħlet lil l-iżviluppatur jagħmel tħammil tal-post taħt is-superviżjoni tas-Sovratendenza. Dan l-eżerċizzju swiehom €350,000 u damu sitt xhur.

Skont ir-rapport tas-Sovratendenza instab li hemm cart ruts fil-parti t'isfel u pedamenti ta' Old Mill room eżatt fin-nofs tas-sit. Għaldaqstant ġegħlithom biex il-cart ruts jiġu kkonservati u jkunu esposti għall-pubbliku filwaqt li l-pedamenti tal-Old Mill room jiġu żżarmati u mpoġġiha fis-soft area ta' bejn is-sit tal-iżvilupp u l-junction.

Bħala traffiku, saru laqgħat ma' Transport Malta fejn ġie miftiehem biex Qormi Road titwessa' u jkollha żewġ lanes fuq kull naħa filwaqt li se jkun hemm service road tmiss magħha fejn dan jippermetti li karożzi jistgħu jidhru għal dan is-sit minn hemm. Barra minn hekk se titwessa' wkoll it-triq li tinżel mal-Maltapost għaliex it-trasport pubbliku ħa jgħaddi minn hemm. Dan biex ir-roundabout ma jkollhiex impatt fuqha. Il-Perit spjega li permezz ta' dan l-proġett se jitnaqqas l-ammont ta' karożzi minn fuq il-junction. Dan peress li t-trasport pubbliku se jibda jgħaddi mit-triq ta' bejn is-sit tal-iżvilupp u l-Maltapost. Huwa kkalkulat li kull minuta tgħaddi xarabank fuq il-junction u permezz ta' dan il-proġett, t-trasport pubbliku mhux se jibqa' jgħaddi minn hemm kollu kemm hu.

L-iżviluppaturi saħqu li hu l-għan tagħhom li jindirizzaw t-traffiku għax hu fl-interess tagħhom li n-nies ma jaqtgħux qalbhom biex imorru jixtru minn hemm.

Se jkun hemm żewġ entrances u jekk ġej min-naħa ta' Qormi Road u trid tidhol fl-istabbiliment m'għandekx għalfejn tinżel iddur mal-junction.

Fil-parti ta' Triq it-Tigrija wkoll se jkollhom jirtiraw 'l ġewwa.

Il-Perit spjega li b'kollox minn art ta' 10600metru kwadru l-iżvilupp se jkun ta' 5500metru kwadru minħabba r-rekwiżiti tat-TM.

Se jkun hemm parkeġġ ta' 400 karożza u mhux se jkun bi ħlas. Il perit spjega li peress li TM talbet li titwessa' t-triq, ir-razzett se jkollu jkun spustat. Is-Sovratendenza tat l-

approvazzjoni biex jiżżarma u jerġa' jinbena bl-istess ġebel aktar 'il ġewwa.

Il-Kunsill saqsa dwar jekk is-saqaf hux se jkun imsebbi b' landscaping. L-iżviluppatur wiegeb li f'dan l-istadju għadu kmieni imma lesti jikkunsidrawha.

Huwa maħsub li minn mindu joħorġu l-permessi l-proġett jieħu sentejn biex ikun lest.

Il-Perit spjega li l-Awtorità tal-Ippjanar tista' timponi planning gains u l-Kunsill jkun jista' jzomm taħditiet miftuħa dwar dan kif sar fil-Mosta.

Il-Kunsill qabel unanimament sabiex il-Kunsill jibgħat il-kummenti tiegħu lill-Awtorità tal-Ippjanar billi jitlob li jiġu assigurati dawn il-punti:

- 1) Li l-iżvilupp ippropost ikollu l-barka tas-Sovratendenza tal-Patrimonju Nazzjonali peress li hija l-awtorità kompetenti f'dan il-qasam tal-protezzjoni tal-wirt storiku f'pajjiżna;
- 2) Li Triq Qormi tiġi mwessgħa kif ppropost fl-applikazzjoni;
- 3) Li t-Trasport Pubbliku jgħaddi mit-triq li hemm bejn s-sit tal-iżvilupp u l-Maltapost;
- 4) Li jsir embellishment tas-saqaf tal-bini ppropost permezz ta' landscaping, liema bini m'għandux jaqbez l-livell ta' ċint ta' Triq Qormi;
- 5) Li ssir service road ġos-sit u d-dħul ikun minn Triq Qormi u minn Triq it-Tigrija biex jonqos l-impatt tat-traffiku fuq l-junction;
- 6) Li l-parkeġġ taħt l-art ikun bla ħlas;
- 7) Li jsiru diskussjonijiet mal-Kunsill dwar *planning gains*.

21/01/02

Is-Sindku Rosianne Cutajar irreferit ukoll għat-talba tal-Perit tal-Kunsill dwar jekk il-Kunsill jagħtihx il-permess li jagħmel it-Traffic Impact Assessment fuq proposta tal-applikant. Peress li huwa ta' vantaġġ li l-Kunsill ikollu l-perit tiegħu li jagħmel dan it-*Traffic Impact Assessment* għaliex jista' jressaq il-veduti tal-Kunsill fl-istess rapport, il-Kunsill ma sabx oġġezzjoni iżda jzomm id-dritt li jekk l-Kunsill jidhirlu li jkun hemm xi punt ta' kontestazzjoni, il-Kunsill ikun jista' jqabbad perit ieħor biex iressaq din il-kontestazzjoni.

21/02

TMIEM TAL-LAQGHA

Il-laqgħa ntemmet fis-6:45 ta' filgħaxija.

iffirmati

Rosianne Cutajar
Sindku

iffirmati

Kenneth Brincat
Segretarju Eżekuttiv

Minuti approvati lllum il-Ħamis, 3 ta' Novembru 2016.